


ඡාච්ටාර් මේලිංස්

සංජ්‍යී 65

මොයි 2020

සංඛක: 3



‘ప్రయాణంలో ప్రతిష్టంభన’

“ఎఱుక లేని దివ్యత్వం” (Unconscious Divinity) “ఎఱుక పొందిన భగవంతునిగా” (Conscious God) పరిణామం చెందడమనే క్రీడయే ఈ సృష్టి (Creation). రాతిలో (స్థాయివులో) భగవంతుడు అత్యంత పరిమిత స్థాయిలో చైతన్యం (Most finite consciousness) కలిగి ఉంటాడు. మానవునిలోని భగవంతుడు ‘పూర్తి చైతన్యంతో’ (Fully conscious) ఉంటాడు. మానవునిలోను, రాయిలోను, లోహంలోను, వనస్పతి (వృక్ష సంతతి) మొదలైన వాటిలోను ఉన్న ‘భగవంతుడు’ ఒక్కడే. చైతన్యం వృద్ధి చెందడమన్నది ఒక క్రమమైన ప్రక్రియ. రూప పరిణామము (Evolution of form), చైతన్య వికాసము (unfoldment of consciousness) – ఈ రెండు ప్రక్రియలూ కూడా మానవునిలో చరమస్థాయికి చేరుకుంటాయి. అయినప్పటికీ, మానవుడు తానే భగవంతుడన్న విషయం తెలుసుకోలేదు.

ఈ గందరగోళం ఏర్పడడానికి కారణమేమిటి? పరిపూర్ణమైన రూపం (Perfect Form) లభించినప్పటికీ తాను భగవంతుడేనన్న విషయాన్ని మానవుడు ఎందుకు గ్రహించలేకున్నాడు? రూపము, చైతన్యము – ఈ రెండూ క్రమంగా పరిణామం చెందుతూ మానవుని స్థితికి చేరే ప్రక్రియలో జీవికి స్థాల ప్రపంచ సంస్కారములు (Impressions of the Gross World) సంక్రమించి సంపూర్ణంగా అంటి పెట్టుకునిపోవడమే ఈ ప్రతిష్టంభనకు కారణం. తనను తాను తెలుసుకునేందుకు భగవంతునికి చైతన్యం ఆవశ్యకమైంది. కానీ సంపూర్ణ చైతన్యం పొందినప్పటికీ, తనను తాను భగవంతునిగా తెలుసుకోవడానికి బదులు, ఈ ప్రపంచాన్నే వీక్షిస్తాడు. స్థాల జగత్తు గురించి తెలుసుకుంటాడు. సంస్కారముల గురించీ తెలుసుకుంటాడు.

మనిషికి తాను భగవంతుడినన్న విషయం గ్రహించడం సాధ్యమే అయినప్పటికీ, ఈ జ్ఞానాన్నుండి అతడిని దూరంగా తీసుకువెళుతూ, నిజానికి అతనిని ప్రక్కదారి పట్టించే విషయమేది? ప్రయాణంలోని మొట్టమొదటి అవరోహణకు (First Descent) సంబంధించిన మొదటి ఆరు దశల్లో సంక్రమించే సంస్కారముల ప్రభావమే అది. ఈ సంస్కారములు పూర్తిగా ఖర్చు అయిపోయినప్పుడు మాత్రమే మానవుడు తాను భగవంతుడనని తెలుసుకుంటాడు. దీనిని సాధించడానికి, (అనగా ఈ విధంగా సంస్కారములను తొలగించుకునే ప్రక్రియలో భాగంగా) మానవుడు మళ్ళీ మళ్ళీ మానవునిగానే జన్మిస్తూ ఉండాలి. ‘ప్రయాణంలో ప్రతిష్టంభన’ (Stalemate) అని నేను చెప్పడంలోని అర్థమిదే.

AVATAR MEHER

Editor in Chief

B. Ramakistaiah

Working Editor

E.S. Prabhakar

Associate Editors

M.V.R.K. Balaji,

Meher Venkat

సంపుటి 65

మేళ్ళ 2020

సంచిక: 3

ఈ యాగావతారండైన ప్రియతము మెహెర్ ప్రభువు 126వ జన్మదిన వేదుకలు ప్రవంచం నలుమూలలా బాబా ప్రేమికులు వైభవంగా జరుపుకున్నారు. ముఖ్యంగా తెలుగు రాష్ట్రాలలో బాబా జన్మదినోత్సవాలు అన్ని కేంద్రాలలో కన్నుల పండుగగా జరిగాయి. ఈ జన్మదిన వేడుకల విశేషాల సమావేశం. ఈ నంచికలోని ముఖ్యంశం. ప్రేమికుడిగా ప్రియతముని ప్రేమసు పొందుతున్న మనం ఆయన నిజమైన కార్యకర్తగా ఎలా మారగలమో, బాబా పని అంటే ఏమిటో, దానిని ఎలా నిర్వహించాలో తెలియజేసే “బాబా పనిలో బాబాకు మాత్రమే పెద్దపీట” వ్యాసము, అవతారుడు మనకు దొరకడం నిజమైన “అతి పెద్ద జాక్షపాట” అని బాబా మండలి సభ్యులు ఏర్చ చెప్పిన విశేషాలు ఈ సంచికలోని ముఖ్యంశాలు.



అవతార్ మెహెర్బాబా అండ్రు కెంట్రమ్
శెఫ్ట్ల్ గ్రేట్స్ లెస్ట్

విషయసూचిక

| | |
|-------------------------------------|----|
| ‘ప్రయాణంలో ప్రతిష్టంభన’ | 02 |
| బాబా వసిలో బాబాకు మాత్రమే పెద్దపీట | 04 |
| అతి పెద్ద జాక్షపాట | 13 |
| బాబా జన్మదిన వేడుకల విశేషాల సమావేశం | 16 |

అవతార్ మెహెర్ పత్రికకు ఆన్‌లైన్ డైరా చందాను లేదా విరాళాలు పంచదలచిన ప్రేమికులు పజ్జమ్ అవతార్ మెహెర్ అకెంట్ నెం. 000000062139595964 సైట్ బ్యాంక్ ఆఫ్ ఐండియా, హిమాయత్ నగర్ బ్రాంచ్ IFSC Code : SBIN0020067 కు పంచగలరు.

బ్యాంకులో జమిచేసిన వివరాలను అత్రసుతోసహ క్రింద చుయినామాకు తెలయజేయగలరు.
ముఖ్యాల్ పంపు వారు : ఇంటి నెం. 16-8-240/7, మలక్పేర్, హైదరాబాద్-500024.
పుస్తకం రాణి యెడల వెషిస్టుకార్పు లేదా తిమ్ముయల్ డైరా సంప్రతించగలరు

బాబా పనిలో బాబాకు మాత్రమే పెద్దపీట



మార్చినెల రాగానే బాబా ప్రేమికులకు, కార్యకర్తలకు గుర్తుకు వచ్చేది బాబా 1954 మార్చి 1వ తేదీన రాజమండ్రిలోని గురుకులంలో ఒక అపూర్వమైన సమావేశం నిర్వహించి తన పని అంటే ఏమిటో, కార్యకర్తలు తన పని ఎలా నిర్వహించాలో సూచించిన విషయం.

నిజాయితీతోనూ, ప్రేమతోనూ నిర్వహించబడే కార్యమే బాబా పని.

అట్టి పనిని నిర్వహించే వారే బాబా కార్యకర్తలు.

ఆ సమావేశంలో బాబా తన పని చేయడం గురించి చెబుతూ ఇలా వివరించారు :

“నేనే సరోవర్సుతుడైనైతే, అలాగే భగవదవతారమైనైతే నా పని కోసం ఈ సంస్కలు, సందేశాలు అన్నీ ఉండవలసిన అవసరం ఉండా? నేను అనంతుడను కాకుండా కేవలం మీలాంటివాడినే అయితే, జరుగుతున్న

వేలాది కార్యక్రమాలు కూడా దేనికీ ఉపయోగపడవ కదా! నా విశ్వకార్యాన్ని నాదైన హోనవిధానంలో నా అంతట నేను చేసుకోలేనా? ఎందుకు చెబుతున్నానంటే, నేను బాబానే అయినపుడు ఖచ్చితంగా నేను బాబానే. యూపత్రపంచం నాకు ఎదురు తిరిగినా లేక నన్ను ఆరాధించినా - ఈ రెండూ నాకు సమానమే. ఈ సమావేశానికి నా కార్యకర్తలను పిలవడంలో ఉన్న ఒక ఒక కారణం - నా దివ్యప్రణాళికా నిర్వహణలో పాలుపంచుకునేలా మిమ్మల్ని సన్నద్ధులను చేయడానికి. నా పనిలో పాలు పంచుకునేందుకు మీరు సన్నద్ధులై ఉంటే, నా పనిని నూరుశాతం నిజాయితీతో ఆచరించి తీరాలి. నా ప్రేమ సందేశాన్ని వ్యాప్తి చేసేందుకు మీరు నా కోసం పనిచేసి తీరాలి.

ఆ సందర్భంలో బాబా తన పని అంటే ఏమిటో, దానిని కార్యకర్తలు ఎలా చేయాలో విషరిస్తూ తన ప్రేమికులకు ఒక హెచ్చరిక కూడా చేసారు :

ప్రియమైన కార్యకర్తలారా ! ప్రజలు నన్ను ప్రేమించేలా చేయాలని మీరు కోరుకుంటే, ముందు మీరు నిజంగా నన్ను ప్రేమిస్తున్నారని వారికి తెలియజేయండి. బలవంతంగా నా పుస్తకాలు, సందేశాలు వారు చదివేలా చేయకండి. నాకోసం మీరు ఎలాంటి త్యాగమయమైన జీవితం గడపాలంటే, అటువంటి జీవితం చూసి వారు అతి సహజంగా నన్ను ఇష్టపడాలి.

బాబాను “మీ అవతార కార్యక్రమం ఏమిటి?” అని అడిగితే ‘అహంకార నాశనం’ అన్నారు. “మీరు చెప్పే యోగం ఏమిటి?” అని బాబాను అడిగినప్పుడు ‘యూ గో - అనగా మీలోని అసత్యపు నేనును (అహంకారాన్ని) పోగొట్టడమే” అన్నారు.

అయితే మనం బాబా పని ఎలా చేయగలం?

ప్రియతమ బాబా సర్ఫోన్సుతుడు. అన్నింటిలో, అంతటా అవిభాజ్యంగా నిండియున్నవాడు. అటువంటి ఆయన తన పనిని తానే చేసుకోగలడు. అయినప్పటికీ తన పనిలో పాల్గొనే అవకాశాన్ని ఆయనే తన ప్రేమికులకు ఇస్తాడు. ఆ అవకాశమే మనకొక వరం.

ఇక్కడ కార్యకర్త ఎలా ఉండాలి, ఎటువంటి సంసిద్ధతను కలిగి ఉండాలి అనే విషయాలను విషరించి చెప్పిన సోదరి మణి మాటలు చూద్దాం:

ఏదైనా ప్రయాణానికి బయలుదేరేముందు మనకు అక్కడ అవసరమైన వస్తువులన్నింటినీ ముందుగానే సిద్ధం చేసుకొని తయారుగా ఉంటాం. ఉదాహరణకు



మనం ఒక మంచుకొండ శిఖరం ఎక్కుడానికి ప్రయాణమవుతున్నాం అనుకుందాం. దానికి అవసరమైన బూట్లు, బట్టలు, తాళ్లు, ఆహారం మొదలగు వాటినన్నింటినీ సిద్ధం చేసుకొంటాం. అలాగే బాబాకోసం పనిచెయ్యాలంటే మనం నప్రత, సహానం, ఆనందంగా సేవించగలిగే స్వభావం అలవరచుకోవాలి. గర్వం, కోపం, అసూయలను ఎప్పుడూ దరిచేరనీయకూడదు.

బాబాకోసం మనం చేసే పని, ఆ పనిలో మనకు ఎదురయ్యే సమస్యలు, సంఘర్షణలు - ఇవన్నీ కూడా బాబా మన మనస్సు మీద చేసే పనిలో భాగమే. బాబా చేసే పని అదే. మన తరఫున మనం చేయవలసిందల్లా ఆయనను స్వరించడం, బాబాను సంతోష పెట్టడానికి ప్రయత్నిస్తూ ఉండడం. మనలను మనం సంతోషపెట్టుకోవడం ఎంత తగ్గించుకుంటే, అంతగా బాబాను సంతోషపెట్టటం నేర్చుకున్నట్లవుతుంది.

బాబాకోసం మనం పనిచేసేటప్పుడు మనందరం సామరస్యంతో, ఒకరినొకరు అర్థం చేసుకుంటూ ఒక జట్టుగా కలిసి పనిచేయాలి. మనకు అప్పగించిన పనిని మనం నిండు హృదయంతో చేయాలని బాబా కోరుకుంటారు. కాబట్టి మనం ఆ పనికి అంటిపెట్టుకుని, ఆయన మన నుండి ఏమి కోరుకుంటున్నారో ఎప్పుడూ గుర్తుంచుకోవాలి. మనం ఎప్పుడూ మన మీద, మన ప్రవర్తన మీద ఒక కన్నెసి ఉంచాలి. అప్రధానమైన కీర్తి, గుర్తింపుల జోలికి పోకుండా, కేవలం బాబాను సంతోషపరచడానికి ఆయన పనిచేయాలి.

కంసాలి ఒక లోహాన్ని బంగారమో కాదో తెలుసుకోవడానికి ఎలా గీటురాయిని ఉపయోగిస్తాడో, అలా మన మాటలను, చేతలను ‘ఆయనను సంతోషపెట్టడం’ అనే గీటురాయిని ఉవయాగించి నిజంగా మన చర్యలు బాబాను సంతోషపెడుతున్నాయా? లేదా? అనేది తెలుసుకోవాలి.

సహజంగా బాబా పనిలో కష్టాలు, సమస్యలు ఎదురవుతూ ఉంటాయి. కానీ సమస్య ఎదురయినపుడు, దానిని మనం బాబా కోణం నుండి పరిశీలించాలి. అంటే ఆ పరిస్థితిలో మనం ఏం చేస్తే బాబా సంతోషపెట్టారు అని ఆలోచించాలి. కానీ సాధారణంగా మనం మన కోణం నుండే సమస్యను చూస్తాము. కనుక అది నిజమైనదిగా అనిపిస్తుంది. కారణాలను మనం అడ్డగా పెట్టుకుంటాం. కానీ, ఆ సమయంలో మనల్ని మనం ప్రక్కకు తోలగించుకొని సమస్యను బాబా కోణంలో పరిశీలించాలి. అలా చేసినట్లయితే సమస్య సమసిపోతుంది. ఒక బృందంగా కలసి పనిచేయడం వలన కార్యకర్తల మధ్య పరస్పర సంఘర్షణలు తలెత్తడం సహజమే. వాటిని సామరస్యంతో పరిష్కరించుకోవాలి.

అయితే నిజంగా మనమే బాబా పని చేస్తున్నామా లేక ఆయన మన ద్వారా ఆ పని చేస్తున్నాడా అని మనం తరచి చూసుకుంటే చేయించేది, చేసేది ఆయన మాత్రమేననీ, అందులో అనుమానమే లేదని తెలుసుకుంటాం. బాబా పనిని చేసేటప్పుడు, ఆ పనిని ‘నేను చేస్తున్నాను’ అనే భావన ఎంత సహజంగా, అప్రయత్నంగా మన మనస్సుల్లోకి వచ్చేస్తుందో చెప్పడానికి ఒక ఉదాహరణగా మధుసూదన్ ప్రాసిన పాటను నెమరువేసుకుందాం : “కామ్ కరేగా కౌన్... ఉన్కా నామ్ బథావే కౌన్...” - “ఆయన పని చేసే వాడెవడు, ఆయన నామం యొక్క గొప్పతనాన్ని పెంచేవాడెవడు” అని మొదలయ్యే ఆ పాటలోని సారం క్రింది విధంగా ఉంది. గడ్డితో నిండిన ఒక ఎడ్డబండి దారిన వెళుతుండగా ఒక కుక్క చూసింది. ఎండ తీవ్రత నుండి ఉపశమనాన్ని పొందడం కోసం ఆ బండి క్రిందకి వెళ్ళి బండితోపాటే నడవడం

మొదలెట్టింది. ఆ బండి నీడతోపాటు కొంతదూరం నడిచాక, ఎడ్డను గమనించని ఆ కుక్క ‘బహో! ఈ బండిని నేనే లాగి నడిపిస్తున్నాను కదా!” అనే భావన దానిలో కలిగిందట. దాని మదిలో కలిగిన ఆ భావనలో ఎంత యదార్థముందో, బాబా కార్యకర్తలు ఎప్పుడైనా ‘నేను బాబాకోసం పనిచేస్తున్నాను’ అని భావిస్తే, ఆ భావనలో కూడా అంతే నిజముంటుంది. ఈ విషయాన్ని మనమందరమూ నిరంతరమూ గుర్తుంచుకోవాలి.

తన పనిలో ప్రేమే ముఖ్యం అని పూనా సెంటర్కార్యకర్తలతో బాబా చెప్పిన మాటలు ఇవి:

“నేను అందరినీ ప్రేమిస్తాను. నా పని కొరకు ధనవంతులు, పేరు ప్రతిష్టగల వాళ్ళు, తెలివితేటలు గలవాళ్ళు నాకు అవసరం లేదు. బలహీనతలతో సంబంధం లేకుండా సాదాసీదా అతిసాధారణమైనవారు నా పనికి కావాలి. నిరాడంబర హృదయులైన పల్లెవాళ్ళు జీసన్ చుట్టూ చేరలేదా! అలాగే, ఉల్లాసభరిత హృదయులైన గోపబాలుర సహవాసంలో కృష్ణుడు ఆనందంగా గడవలేదా! కుంటివాడైన పాండ్య కృష్ణునికి ప్రీతిపాత్రుడు కాలేదా! నేను మీ సహవాసంలో సంతోషంగా ఉన్నాను. ఎందుకంటే, నాకు నా పనిలో కావలసింది ‘పేమ’ ఒకక్కటి... హోదాలు కాదు.”

మనం బాబా పనిలో పాల్గొన్నప్పుడు మన అసత్యపు అహంకారాన్ని ప్రదర్శించ కూడదు. మనం చేసే పనిలో బాబా మాత్రమే కనబడాలి. బాబా ఎడల ప్రేమతో పనిలో పాల్గొంటేనే ఆది సాధ్యపడుతుంది. మనం ఆయన కొరకు ఎంత పని చేశాము లేక ఏం చేశాము అనేవి ప్రధానం కావు. మనం ఎలా చేశామనేదే, అనగా ప్రేమపూర్వకంగా చేశామా, లేదా అనేదే అసలైన విషయం.

మన ఆలోచనలలో, మాటలలో, చేతలలో బాబా యొక్క సత్యప్రేమ సందేశాలనే మనం వెల్లడిచేయాలి. అలా చేయాలంటే మనల్ని మనం తృణికరించుకుంటూ, నష్టుతతో కూడిన జీవనాన్ని సాగించినపుడే సాధ్యం.

1954లో బాబా తన పనిని ఎలా చేయాలో కార్యకర్తలకు కొన్ని సూచనలిచ్చారు. అని ఏమిటో మరొకసారి చూద్దాం :

1. మీరు నానుండి గాని, ఇతరుల నుండి గాని మెప్పును ఆశించ రాదని మీ మనస్సులో గుర్తించండి. అది ఎంతో సులభంగా అనిపించినా, ఆచరణలో పెట్టడం అత్యంత కష్టమైనది. నా పనిచేసే అవకాశమే నీకొక బహుమానం. మెప్పును ఆశించిన మరుక్కణం ఆ పని నిర్దిశకమైపోతుంది. అందువల్ల నా పనిచేసి, దానికి బదులుగా ఎలాంటి మెప్పును ఆశించకండి.



[pictures.com](http://www.pictures.com)

2. మీకు చేతనయినంత పనిని నిజాయితీగా చెయ్యండి. ఇతరులపై లేదా ఇతరమైన వాటిపై ‘నాపని’ కొరకు ఆధారపడితే పని చెడిపోతుంది.

3. నా పనికోసం డబ్బు వసూలు చేసి లెక్క వ్రాయకుండా దురుపయోగం చేస్తే అది ఎన్నో లక్షల జన్మలను పెంచడానికి కారణమవుతుంది. అలాంటి పనులు చేసే కార్బ్రకర్తలు వెంటనే నా పనిని ఆపుచేయాలి. నా పనిలో నిజాయితీ ఉండాలి.

4. నా శాశ్వత ప్రేమ సందేశాన్ని ఇతరులకు వినిపించేముందు నీవు నిజంగా నన్ను ప్రేమిస్తున్నట్లు వారికి తెలిసేలా ప్రపర్తించు. వారిచే కేవలం నా పుస్తకాలు, సందేశాలు చదివించడం కాదు. దానికన్నా అధికంగా ప్రేమ, త్యాగము, క్షమ, సహనంతో కూడిన జీవితాన్ని నీవెలా జీవించాలంటే అది చూసి ఇతరులు నన్ను ప్రేమించగలగాలి. అలా నిజమైన ప్రేమతో కూడిన పని చేయడానికి బదులుగా వట్టి ప్రచారాన్ని చేయడం మొదలుపెడితే అది

పుద్దదండగ. నాకు ఎలాంటి ప్రచారం అక్కరలేదు. నేను కోరేది ప్రేమ, నిజాయితీలే. ప్రేమ, నిజాయితీగల జీవితం గడుపలేకపోతే మీరు నా కోసం పనిచేయడం ఆపెయ్యాలి. నా విశ్వకార్యాన్ని నేను ఒంటరిగానే చేసుకోగలను.

5. నా పనికి డబ్బు అవసరం లేదని మీరు తెలుసుకోవాలి. నా పనికోసం డబ్బు మీద ఆధారపడితే నా పని వ్యర్థమైపోతుంది. డబ్బు ఉన్నా లేకున్నా నా పని దాని కోసం ఆగకూడదు. డబ్బు వస్తుంది, పోతుంది నా పని మాత్రం శాశ్వతంగా జరుగుతూనే ఉంటుంది.

6. మీరు నన్ను ప్రేమిస్తున్నట్టుతే, ఇతరులపట్ల మీ హృదయాలు నిర్మలంగా, నిష్పత్తంకంగా ఉండాలి. నా పనిలో మీ బేధాభిప్రాయాలను మరచిపోయి నా కోసం జీవించండి.

7. నా ప్రేమికుని హృదయం కన్నా మిన్నట్టున కేంద్రం లేదు. నన్ను నిజంగా ప్రేమించే వారే ప్రపంచంలో నా కేంద్రాలు. అలాంటి వారు ఎక్కడ ఉన్నా ప్రేమ, త్యాగం, నిజాయితీలతో కూడిన జీవితాన్ని గడుపుతూ, ‘దివ్యప్రేమ’ అనే శాశ్వత సందేశాన్ని ప్రసరింపజేసే కేంద్రాలుగా ఉందురుగాక!

ఈ సమావేశంలో బాబా తన పనికోసం ఆంధ్రప్రాంతంలో ఏర్పడిన కె.డి.ఆర్.ఎమ్. (ఆనగా కుటుంబశాస్త్రి, ధనపతిరావు, రంగారావు, మరియు మల్లికార్ణున రావు) అనే బృందాన్ని వారందరూ కలసి ఒకటిగా పనిచేయలేని కారణంగా 1954లో రద్దు చేసినట్లు ప్రకటించారు. 1954, మార్చి 1వ తేదీ రాత్రి ఒంటి గంటకు పశ్చాత్తాప ప్రార్థన చదివించి అందరి తప్పులను బలహీనతలను ఒప్పుకునే కార్యక్రమాన్ని నిర్వహించారు. ప్రతి ప్రేమికుని హృదయం నా కేంద్రమనీ, నా ప్రేమలో అటువంటి వారందరూ కలిసి సామరస్యంతో సామూహికంగాను, వ్యక్తిగతంగాను తన పనిని చేయవచ్చని సూచించారు.

ఇంత విశాలమైన సృష్టిని సృష్టించి, దానిలోని జీవులకు, నిర్మివులకు సర్వస్సము సమకూర్చు పెదుతున్న ప్రభువుకు నిజంగా మన సాయం అవసరమా? మనం చేసే పని ద్వారా ఆయనకు చేకూరే ప్రయోజనం శున్సం. ఆయన పనిలో పాల్గొనే ఆవకాశం ఇవ్వడం ద్వారా మనకు ప్రయోజనం చేకూర్చి పెట్టడమే ఆయన అభిమతం. అనగా బాబా పనిలో పాలుపంచుకునే ఆవకాశం గొప్ప అధ్యష్టం అని మనం గమనించాలి. ‘నిజంగా నా పనిచేయడం అంటే ఏమిటి?’ అని బాబా ఇచ్చిన వివరణలను మనం

పూర్తిగా జీర్ణించుకొని, ఆయనిచ్చిన సూచనలను నిరంతరం గుర్తుచేసుకుంటూ ఉండాలి. సర్వమూ చేసేది, చేయగలిగేది ఒక్క బాబా మాత్రమే, ఆయన చేతిలో నేను ఒక పనిముట్టును మాత్రమే అని గుర్తించి అహానికి తావులేకుండా బాబా పని చేస్తూపోవాలి.

“బాబా తనను చూసి ఎంతో గర్వించాలి...” అనే ఒక్క ఆలోచనే గ్యారెట్సోర్ట్కు (ఇతను హాలీవుడ్ చిత్రపరిశ్రమలో సుప్రసిద్ధ కథారచయిత) మనసులో ఉండేది! తన ప్రజ్ఞాపాటవాలు, కళానైపుణ్యాలు, తెలివితేటలు ప్రదర్శించి డబ్బును సంపాదించి బాబా నుండి మెప్పును పొందాలనుకున్నాడు. కానీ ఫోర్ట్ అనుకున్నట్లు పరిస్థితులు సహకరించలేదు. సరికదా ప్రతికూలంగా మారిపోయాయి. ఆ సమయంలో బాబాకు అతనికి మధ్య ఉత్తరప్రత్యుత్తరాలు నడిచాయి. తానున్న దుస్థితి నుండి బయటపడేయమని అతడు బాబా సహాయం కోరుతూ ప్రాసిన ఒక అభ్యర్థన లేకు బాబా ఇచ్చిన సమాధానంలో అతనికి ఇలా సూచించారు: “నీ సంపాదనా సామర్థ్యం, నీలో ఉన్నాయని నీవనుకుంటున్న నైపుణ్యాలు, ప్రజ్ఞాపాటవాలు, తెలివితేటలు అన్నీ కూడా నా అనుగ్రహం వల్ల నీకు లభించినవే. నా కృషపల్ల నీవు పొందినవే. ఈ విషయాన్ని ఎప్పుడూ గుర్తుంచుకో...”

కాబట్టి బాబా తన విశ్వకార్యంలో పాల్గొనేందుకు ఎంచుకున్న పనిముట్టుకు (కార్యకర్తలు) తగిన సామర్థ్యాన్ని, తెలివితేటలను పొందుపరిచి ఆ కార్యాన్ని నిర్వహిస్తున్నది ఆయనే. అది గుర్తించక మనమే ఆ పని చేస్తున్నామనే భ్రమలోపడి కాలర్ ఎగరేసుకుంటూ గొప్పలు చెప్పుకుంటూ, మనమే చేసామనే భావనలో గడుపుతున్నాం. ఇది ఎంతటి హస్యాస్యాదమో తరచిచూస్తే మనకే అర్థమపుతుంది.

భగవంతుని పట్ల ప్రేమ, నిజాయితీతో కూడిన సంకల్పంతో చేపట్టిన పని మాత్రమే బాబా విశ్వకార్యంగా పరిగణింపబడుతుంది. ఎవరు నిరంతరం ఇట్టి కార్యం నిర్వహిస్తారో వారు బాబాకు చెందిన వారవుతారు. బాబాకోసం ప్రేమికుడు చేయగల గొప్పకార్యం - ప్రేమ, నమ్రత, నిజాయితీతో జీవించడం. కపటం లేశమాత్రమైనా లేకుండా నిస్వార్థసేవ చేయడం. బాబా ప్రేమ అందరికోసం. అలాగే ప్రతి ప్రేమికుడు ఈ విషయాన్ని ఇతరులు తెలుసుకొనేలా సహాయపడేందుకు ‘బాబా తన ప్రేమను’ అందిస్తారు.

1962వ సంవత్సరంలో జరిగిన ప్రాక్షశీమ సమావేశాల ఆఖరి రోజున బాబా ఆంధ్రానుండి వచ్చిన తన ప్రేమికులు, కార్యకర్తలతో “మీరు నా పనిని “పెక్కు చేతులతో, ఒక్క హృదయంతో చేయాలి’ అని చెప్పారు. అంటే పని చేసేవారెందరున్నా

ఒకే హృదయంతో ద్వేషభావం లేకుండా సభ్యతతో, సామరస్యంగా అందరూ ఒక్కటే అనే విధంగా పనిచేయాలి. అది కేవలం ఆలోచనలకే పరిమితం కాకుండా, ఆచరణలో ఉండాలి.

కె.కె.రామకృష్ణన్ బాబాతో పరిచయం ఏర్పడిన కొత్తలో బాబా చెప్పిన సూక్తులను, సందేశాలను, వివరణలను నేకరించి సంకలనం చేస్తూ ఉండేవాడు. అతని కృషికి బాబా ఎంతో సంతోషించేవారు. అతనితో “నా పనిని నీకు ఆనందాన్నిచేసే హాచీగా మలచుకో” అన్నారు. ఒకపని మనకు ఆనందాన్ని ఇస్తుందంటే, ఆ పనిలో కష్టమే కనిపించదు. ఎందుకంటే ఇష్టమైన పని చేస్తున్నప్పుడు, అది మనకు ఆనందాన్నిస్తుంది. కాబట్టి బాబా పని మనకు ఆనందాన్నిచేటట్లు మనమే మలచుకోవాలి.

అంతేకాకుండా మనం చేసే బాబా పని బాబాను మనకు మన నిత్యసహచరునిగా చేసేటట్లు ఉండాలి. ఆ చేసే పని మనకు బాబాతో ఉన్న బాంధవ్యాస్సు దృఢపరిచేదిగా ఉండాలి. ఆ పని చేసేది నేను కాదు, చేస్తున్నది, చేసేవాడు ఆయనే అనే పూర్తి విశ్వాసం మనలో ఉదయంచినపుడే అది సాధ్యమవుతుంది.

అందుకని కార్యకర్తలు ప్రచారాలకు బదులుగా ప్రియతముని కోసం వినపు జీవితం గడుపుతూ, ఆయన ఆదేశానుసారం ఆయనసై గల మన ప్రేమను బయటకు బాహ్యండంబరాలతో వ్యక్తం చేయకుండా ఉంటూ, ఇతరులు మన ప్రేమతో, ప్రవర్తనతో ప్రభావితులై బాబా వద్దకు వచ్చే విధంగా మన జీవితాలు ఉండాలని ప్రభుని వాంచితం. ఆదే మనకు శిరోధార్యం.

జీవిత పరమార్థం వెనుకనున్న వాస్తవికతను అందరికీ అందించే విధంగా

ప్రతి ప్రేమికుని జీవితం ఒక ఉపకరణంగా మారాలి.

అలా ప్రతి ప్రేమికుని జీవితం ప్రేమను నలుదిశలా ప్రసరింపజేసే

ఒక ఉదాహరణ కావాలి.

అందరి జీవితాలు ఆయన ప్రేమ సందేశానికి సజీవమైన ఉదాహరణగా మారాలి.

దానితో ప్రభావితులై జనులు బాబా పరిధిలోనికి వచ్చేటట్లు మనం జీవించాలి.

అప్పుడే మనం చేసే బాబా పని ఆయన హాచాకు తగినట్లుగా ఉంటుంది.

అప్పుడే మనం బాబాను సంతోషపెట్టగలం.

“నేను భగవంతులి చూడాలి” లేదా “భగవదనుభవే నా కోరిక”

అన్న చెత్తుడం ఎలాంచిదంటే.. ఒక బీమ “నేను వినుగున్నామాలి....”

అన్న కోరడం వంటిది. కేవలం మాటల వలన ప్రమోజనం ఉండదు.

“భగవంతుడే కావాలి” అన్న హృదయం పరితపించాలి.

అతి పెద్ద జాక్టపాట్

- డి.వి.ఆర్. రాజు



ఏ విషయానైనా సరే చాలా సరళంగా, చాకచక్కంగా, హృదయానికి హత్తుకునేలా చెప్పడంలో బాబా మండలి సభ్యులలో ముఖ్యులైన ఏరవ్ చాలా నేర్వరి. ఒకసారి నేను (రచయిత) మెహెరాజాద్ సందర్భంకు వెళ్లిన సందర్భంలో జరిగిన ఒక సంఘటనను మీ అందరితో పంచుకోవడమే ఈ వ్యాసం యొక్క ఉద్దేశ్యం.

మెహెరాజాద్ సందర్భంకు వచ్చే సందర్భకులను మండలి హోలులో సమావేశపరచి, వారందరిలో ఒకడిగా తాను కూడా ఆసీనుడై, ప్రేమతో ఆప్యాయంగా సంభాషిస్తూ ‘ఏమైనా సందేహాలుంటే అడగండి’ అనేవాడు ఏరుచ్.

ఆ రోజు ఒక ప్రోఫెసర్ గారు 17 ఏళ్ళ వయసు గల తన కుమారుణ్ణి వెంటబెట్టుకుని మెహెరాజాద్ వచ్చాడు. ఆ సందర్భంలో ఏరుచ్ సూచన మేర ప్రోఫెసర్ గారు ఇలా సంభాషణ ప్రారంభించారు.

ప్రోఫెసర్ : ఏరవ్! మెహెరబాబా అవతార పురుషుడు అనే విషయాన్ని నేనెంతగా చెప్పినా నా కుమారుడు ఒప్పుకోవడం లేదు. మీరే ఎలాగయినా ఆ విషయాన్ని అతనికి తెలియజెప్పాలి.

- ఏరచ్ : (కుమారుడి వైపు తిరిగి) మీ తండ్రి చెప్పే విషయం నిజమేనా?
- కుమారుడు : అపును ఏరచ్. మా నాన్న చెప్పేది నిజమే. మెహార్బాబా అవతార పురుషుడంటే నా హృదయం ఒప్పుకోలేకపోతోంది.
- ఏరచ్ : (ప్రొఫెసర్ గారి వైపు తిరిగి) మరి మెహార్బాబా అవతార పురుషుడని నీవెలా నమ్ముతున్నావు?
- ప్రొఫెసర్ : బాబాయే స్వయంగా తాను అవతార పురుషుడనని చెప్పారు కదా! కనుక నేను నమ్ముతున్నాను.
- ఏరచ్ : అయితే అది కేవలం నీ నమ్మకం మాత్రమే. బాబా అవతారుడని నీకు అనుభూతి లేదు కదా! అలాంటప్పుడు నీ కుమారుడిని నమ్ముమని నీవెలా ఒత్తిడి చేస్తావు?
- ఏరచ్ మాటలతో ప్రొఫెసర్ గారు కొంత కలవరపడ్డాడు.
- ఏరచ్ : మెహార్బాబా అవతార పురుషుడేనా? అని నన్ను ప్రశ్నిస్తే నేను కూడా సూటిగా సమాధానం చెప్పలేనేమో? ఎందుకంటే నా గతజన్మలో నేను ఏదో ఒక అవతారునితో కలసి జీవించి ఉంటే, ఇప్పుడు బాబాను సదరు అవతారునితో పోల్చుకుని ఆ అనుభవంతో బాబా అవతారుడో కాదో తెలుస్తుంది. నాకున్నది కేవలం విశ్వాసం మాత్రమే. అయితే, ఒక్క విషయం మాత్రం కచ్చితంగా చెప్పగలను? ఒకవేళ బాబా అవతారుడు కాకపోయినా, నిజమైన అవతారుడే వచ్చి ‘ఏరచ్! నా దగ్గరకు రా!’ అని పిలిచినా కూడా నేను ఆయన దగ్గరకు వెళ్ళలేని పరిస్థితిలో నేనున్నాను. నేను పూర్తిగా బాబా ప్రేమలో మునిగిపోయి ఉన్నందువల్ల ఆయన వద్దకు నేను వెళ్ళలేను. బాబా ప్రేమ తప్ప నాకేదీ అక్కరలేదని నిర్ణయంగా చెబుతాను.
- తరువాత కుమారుడి వైపు తిరిగి ఏరచ్ ఇలా కొనసాగించాడు.
- ఏరచ్ : నాయనా! నీ వయసులో ఉన్నప్పుడు నేను కూడా నీలాగే వ్యవహారించేవాడిని. నా చిన్నతనంలో, బాబా నాగపూర్ వచ్చి కొద్దిరోజులు మా ఇంటిలో గడిపారు. ఉదయం సూర్యులుకు వెళ్ళే ముందు, సాయంత్రం సూర్యులు నుండి వచ్చిన వెంటనే నేను ఆయనకు కనిపించాలని ఆయన ఆళ్ళ. నా కోసం బాబా బయట

గేటు దగ్గర నిరీక్షించేవారు. దూరం నుండే బాబాను చూసి, అయినకు కనబడడం ఇష్టం లేక, పెరటి ద్వారంలోంచి ఇంటిలోకి వెళ్ళి, ఏదైనా తిని, బాబాకు కనిపించకుండా తప్పించుకుని ఆటలాడుకోవడానికి పారిపోయేవాడిని. పాపం బాబా! నా కోసం చాలాసేపు అలా నిరీక్షించేవారు. ఆ విధంగా వీలయినంత వరకు నేను బాబాను తప్పించుకు తిరిగేవాడిని. ఒక రోజు మా అమ్మ గైమాయి నాతో ‘ఏరుచీ! సర్వస్నాన్ని విడిచిపెట్టి మన కుటుంబం మెపోరాబాద్ వెళ్ళి బాబాతో పాటు నివసించబోతున్నాం’ అన్నప్పుడు నాగపూర్లో వున్న మా ఇంటిని, నా స్నేహితులను విడిచి వెళ్ళిపోవడం నాకు చాలా బాధ కలిగించింది. మా అమ్మకు బాబా అంటే ఎనలేని ప్రేమ. నాకు కూడా మా అమ్మంటే ప్రాణం. అందుకే, మా అమ్మ మాటను కాదనలేక నేను బాబా దగ్గరకు రావడం జరిగింది.

ఈ రోజు వెనక్కి తిరిగి చూసుకుంటే నాకనిపిస్తుంది.. కేవలం మా అమ్మ మీద ప్రేమతో ఆమె మాట వినడం వల్లనే కదా, నాకు బాబాతో జీవించే అధ్యత వరం దొరికింది. నేను ఒక గొప్ప జాక్పాట్ కొట్టినట్టుగా నాకనిపించింది.

నాయనా! నీవు కూడా ఒక్కసారి సాపథానంగా ఆలోచించి చూడు. మీ నాన్నచెప్పిన దాంట్లో వాస్తవముందేమో తెలుసుకోవడానికి ప్రయత్నించు. ఒకవేళ మీ నాన్న చెప్పిన దానిలో నిజం లేదనుకో. అప్పుడు నీకు పోయేదేం లేదు కదా! కానీ ఒకవేళ ఆయన చెప్పిందే నిజమైతే నీవు కూడా నాలాగా జాక్పాట్ కొట్టే అవకాశం వుంది.

ఏరుచీ వివరించిన తీరు ప్రోఫెసర్ గారి కుమారుడికి ఎంతగానో నచ్చింది. తాను బాబా గురించి మరింతగా తెలుసుకోవడానికి ప్రయత్నం చేస్తానని ఏరుచు వాగ్దానం చేశాడు కూడా.

శాశ్వత జీవితాన్ని జీవించాలని పీరు శాంఖిష్ట నాకు ‘పుంచూర్ణ పరావ్యాప్త’
గావించుకొని తద్వారా పీలోని “శైఘ్రపూర్విత నేను” (Deceptive Self)
నశించాలని తపించండి.యోగాలన్నింటి పారాంశం ఈ యోగంలో ఇమిడి ఉంచి.



మెపోరాబాద్ : అవతార్ మెహెర్ బాబా జన్మదిన వేడుకలను మేహెరాబాద్ లో వైభవంగా జరుపుకున్నారు. దివ్య సమాధి దగ్గర ప్రత్యేక ప్రార్థనలు చేసి రిగంటలకు హరతి, నామ స్వరణతో సమాధి ప్రాంగణం ప్రేమ వాతా వరణంతో నిండిపోయింది. బాబా దర్శనానికి. వందలాది మంది తెల్లవారుజామునుండే క్యా కట్టారు. అలాగే మేహెరాబాద్ లో ఉండే అరంగామ్, పరెల్ సెంటర్ లో ప్రత్యేక కార్యక్రమాలు జరిగాయి. ఆయా కేంద్రాల్లో ముందు రోజు రాత్రి అంతా సంకీర్తనలు చేశారు. ట్రస్ట్ సో॥ రమేష్ జంగ్ గారు బాబా చిత్రపటానికి పూల మాల వేశారు. పరెల్ సెంటర్ లో



చిన్నారులు కేక్ కట్ చేసి సంబరాలు జరుపుకున్నారు. అలాగే యం.పి.సి హస్టల్ ఎ లో ప్రత్యేక కార్యక్రమాలు, నాటికలను నిర్వహించారు.



సేవాకార్యక్రమాలలో భాగంగా మెహెరాబాద్కు దగ్గరలో ఉండే మానవ సేవ ప్రకల్ప ఆశ్రమంలో మానసిక వికలాంగులకు స్వీట్లు అందించడం జరిగింది. అవతార్ మెహెర్ బాబా అహాద్నిగర్ కేంద్రంలో 28.02.2020 ఇంటర్వెషనల్ బాబా లవర్స్ ముఖ్యజీక్ సమ్మేళనం జరిగింది. ఇరాన్, రష్యా, జపాన్, యూకే, అమెరికా, ఆఫ్రీలియా దేశాల ప్రేమికులు సంకీర్తన చేశారు. ఈ సందర్భంగా ఆరంగాం, అహాద్నిగర్

చిన్నారుల సృత్యాలు ఆకట్టుకున్నాయి. వీరందరికి కేంద్రం అధ్యక్షులు సో॥
మెహార్నాథ్ కల్యాంగీ ప్రశంసా పత్రాలు, పీట్లు అందించారు.



ప్రాంగణభాషాది - సికింద్రాబాద్ : అవతార్ మెహార్బాబా 126వ జన్మదినోత్సవ వేడుకల సందర్భంగా 22వ తేది సికింద్రాబాద్ కేంద్రం ఆధ్యర్యంలో ప్రత్యేక సహవాస కార్యక్రమము సాయంత్రం 5.30ని॥ల నుండి 8.30 ని॥ల వరకు మరి కృష్ణ హలులో వైభవంగా జరిగింది. బాబా సంకీర్తనలు, సత్యప్రేమ సందేశాల ప్రసంగాలు, చక్కటి నాటికను ప్రదర్శించారు. 23వ తేది మల్యాజ్ఞగిరి కేంద్రం ఆధ్యర్యంలో మాతృతీ విద్యాలయ స్కూల్ గ్రోండ్ నందు సాయంత్రం 5.30ని॥ల నుండి 8.30 ని॥ల వరకు ప్రత్యేక సహవాస కార్యక్రమము వైభవంగా జరిగింది. సో॥ హరిణీమెహారా కార్యక్రమమును చక్కగా నిర్వహించింది. చిన్నారులతో ఏర్పాటు చేసిన సాంస్కృతిక కార్యక్రమాలు ప్రేమికులను అలరించాయి. బాబా సత్యప్రేమ సందేశాలను ప్రేమికులకు అందించారు. 24వ తేది సాయంత్రం జూబ్లీహాల్స్ కేంద్రం నందు ఊరేగింపు కార్యక్రమము సాయంత్రం 4.30ని॥ల నుండి 6.30 ని॥ల వరకు వైభవంగా జరిగింది. తదుపరి బాబా సంకీర్తనలు, సాంస్కృతిక కార్యక్రమాలతో సహవాస కార్యక్రమము వైభవంగా ముగిసింది. 25వ తేది ఉదయం 4 గంటలకు నగర సంకీర్తన, మెహార్ ధున్, మౌనం 5 గంటలకు బాబా ప్రార్థనలు, హరతి, కేక్ కటింగ్ జరిగింది. బాబా సంకీర్తనలు ప్రేమికులు శ్రావ్యంగా గానం చేశారు. బాబా సత్యప్రేమ సందేశాలను ప్రేమికులకు వక్తలు అందించారు. 7.20 ని॥లకు పతాకావిష్ణురణ, ధుని ప్రజ్ఞలన కార్యక్రమములో ప్రేమికులు పెద్ద సంఖ్యలో పాల్గొన్నారు. తదుపరి 12.45 ని॥ల వరకు జరిగిన సహవాస కార్యక్రమములో బాబా ఫిల్మ్స్పేస్, సాంస్కృతిక కార్యక్రమాలు ప్రేమికులను అలరించాయి. మద్యాహస్తం ప్రేమ ప్రసాద వితరణతో కార్యక్రమము ముగిసింది. 25వ తేది సాయంత్రం 6 గం॥ల నుండి 8.30 ని॥ల వరకు కోతి కేంద్రంలో ప్రత్యేక సహవాస కార్యక్రమము ఏర్పాటు చేయబడింది. సో॥ గోపి బృందం సంకీర్తన ప్రేమికులను అలరించింది. సో॥ బాలాజీ

గారు కార్యక్రమ నిర్వహణ చక్కగా చేశారు. చిన్నారుల సంకీర్తనలు, సాంస్కృతిక కార్యక్రమాలు అపూతులను అలరించాయి. 01.03.2020న ఉదయం 8 గంటల నుండి 11.30నిఱల వరకు ఏర్పాటు చేసిన రక్తధాన శిఖిరంలో ప్రేమికులు పాల్గొన్నారని 7.03.2020న భాజాగుడ కౌండపైన ఏర్పాటు చేసిన ప్రత్యేక సమావస కార్యక్రమమతో జన్మదిన వేదుకలు ముగిశాయని సో॥ రాజెంధ్ర మెహర్ కార్యదర్శి తెలియజేశారు.





విజయవాడ : అవతార్ మెహెర్బాబా 126వ జన్మదినానోత్సవ వేడుకలు విజయవాడ కేంద్రంలో 04.02.2020 నుండి 25.02.2020 వరకు వైభవంగా జరిగినవి. బాబావారి ఊరేగింపు కార్యక్రమములో ప్రేమికులు పాల్గొన్నారు. 25వ తేది ఉదయం 4 గంటల నుండి ప్రత్యేక సహవాస కార్యక్రమము ప్రారంభమైంది. బాబావారి సంకీర్తనలు, నామం, 5 గంటలకు బాబా జన్మించిన సమయం నందు ప్రార్థనలు, హశితి తదుపరి బాబా సందేశాలపై ప్రసంగాలతో కార్యక్రమము వైభవంగా జరిగింది.



మధ్యాహ్నం అన్నదాన కార్యక్రమములో ప్రేమికులందరూ పాల్గొన్నారు. సాయంత్రం ఏర్పాటు చేసిన ప్రత్యేక కార్యక్రమములో చిన్నారులు సాత్మీక, నిఖిత, నవ్యతీ, జాహ్నావి, రూప, గీతికల స్టుట్యూలు, చి॥ శ్రీకృష్ణ ఆస్తిక్ మృధంగం అందరినీ ఆకట్టుకున్నవి.

సారథి : శ్రీకాకుళం జిల్లా రాజాం మండలంలో గల సారథి కేంద్రంలో అవతార్ మెహెర్బాబా 126వ జన్మదినానోత్సవ వేడుకలు ఫిబ్రవరి 1వ తేది నుండి ఘనంగా జరిగాయి. ఉదయం 5 గంటల నుండి బాబావారి చిత్రపటంతో గ్రామ పురవీధులలో నగర సంకీర్తన మరియు సాయంత్రం ప్రేమికుల గృహములలో సంకీర్తన కార్యక్రమము 24వ తేది వరకు జరిగాయి. 25వ తేది ప్రత్యేక కార్యక్రమములో ఉదయం 5 గంటలకు బాబావారి ప్రార్థనలు, హశితి, కేక్ కటింగ్ జరిగింది. 8.30 ని॥లకు సప్తవర్ష పతాకావిష్ణురణ తదుపరి బాబానామ వ్యాపిలో భాగంగా ఊరేగింపు వైభవంగా జరిగిందని, మధ్యాహ్నం అన్నదాన కార్యక్రమములో ప్రేమికులు పాల్గొన్నారని కేంద్ర కార్యదర్శి కొల్లి రాంబాబు గారు, అధ్యక్షులు సో॥ గురువులు గారు తెలియజేశారు.

సరసరావుపేట : అవతార్ మెహెర్బాబా 126వ జన్మదినోత్సవ వేడుకలను నరసరావుపేట బాబా కేంద్రంలో మరియు ప్రేమికుల గృహములలో వైభవంగా జరిగినవి. ఫిబ్రవరి 25వ తేది ఉదయం 4.15 ని॥లకు బాబా జన్మదినోత్సవ శ్రీతేయక కార్యక్రమము ప్రారంభమైనది. బాబా సంకీర్తనలు, మెహెర్ చాలీసా, 5 గంటలకు బాబా జన్మదినోత్సవ సమయం నందు ప్రార్థనలు, హరతి, బాబా సత్యప్రేమ సందేశాలతో మధ్యాహ్నం 12.30 ని॥ల వరకు ఘనంగా జరిగింది. బాబావారి



సప్తవర్షపతాకాన్ని సో॥ మురారిశెట్టి గోపాల్బాబు ఆవిష్కరించారు. క్రీజ్ కార్యక్రమములో ప్రేమికులందరూ పాల్గొన్నారు. నగర సంకీర్తన పురవీధులలో బాబా చిత్రపటంతో వైభవంగా జరిగింది. సేవాకార్యక్రమాలలో భాగంగా గవర్నర్మెంట్ హస్పిటల్లో రోగులకు పండ్లు పంపిణీ, వకుళ మాధవి వృద్ధాత్రమములో అన్వయించారు. పేదలకు అన్వప్రదానాలు జరిగినవి. సాయంత్రం 6.30 ని॥ల నుండి 8.30 ని॥ల వరకు జరిగిన సహవాస కార్యక్రమముతో జన్మదినోత్సవ వేడుకలు ముగిసాయని సో॥ మెహెర్ సురేష్ గారు తెలియజేశారు.

చెల్లప్పు : అవతార్ మెహెర్బాబా 126వ జన్మదినోత్సవ వేడుకలు 01.02.2020 నుండి 25.02.2020 వరకు వివిధ కార్యక్రమాల గృహములలోను, మరియు బాబా కేంద్రం నందు జరిగినవి. ఈ కార్యక్రమాలలో వివిధ కేంద్రాల నుండి వక్తలు పాల్గొని బాబా సత్యప్రేమ సందేశాలను అందించారు. 25వ తేది ఉదయం 4 గంటలకు బాబా సంకీర్తనలతో కార్యక్రమము ప్రారంభమయ్యాంది. 5 గంటలకు బాబా జనన సమయంలో హరతి, సో॥ చుండూరి మెహెర్ ప్రసాద్గారు (కేంద్ర అధ్యక్షులు) బాబా సందేశాలను ప్రసంగించారు. తదుపరి సో॥

ఉరిమి రమేష్గారు, సో॥ కె. సులోచనమ్మ గారు, సో॥ ఘుంటా వెంకట్రామయ్య గారు,



సో॥ కేవరావు గారు (విజయవాడ), సో॥ మద్దలి దుర్గాప్రసాద్ గారు బాబా సందేశాలను ప్రేమికులకు అందించారు. సో॥ దాలిపత్రి మెహెర్ గారి ఆధ్యరంలో పిల్లలచే నృత్య ప్రదర్శన చక్కగా జరిగింది. బాబా ప్రసాదాన్ని ప్రేమికులు స్వికరించారు. మధ్యాహ్నం 12 గంటలకు సుమారు 6000 మంది బాబా ప్రేమ ప్రసాద వింధులో పాల్గొన్నారు. సాయంత్రం 6 గంటలకు నగర వీధులలో విద్యుద్ధిష్టాలంకరణతో ఊరేగింపు ఉత్సవాలు వైభవంగా జరిగాయి. తదుపరి ప్రేమ ప్రసాద స్వికరణతో జన్మదినోత్సవ వేడుకలు ముగిసాయని సో॥ పి.వి. రమణారావు గారు (కార్యదర్శి) తెలియజేశారు. 29.02.2020న సో॥ ప్రత్యిష్ఠాటి భాగ్యలక్ష్మీ గారి నూతన గృహ ప్రవేశ సందర్భంగా వారి నూతన గృహములో ప్రత్యేక సహవాస కార్యక్రమము ఏర్పాటు చేయగా ప్రేమికులు పాల్గొన్నారని నిర్వహకులు తెలియజేశారు.

శ్రీకాకుళం : ప్రియతమ మెహెర్ప్రభువు యొక్క 126వ జన్మదిన వేడుకలు శ్రీకాకుళం పట్టణంలో చాలా ఉన్నతంగా జరిగాయి. జనవరి 1వ తేది నుండి ఫిబ్రవరి 24వ తేది వరకు వివిధ ప్రేమికుల మరియు భగవత్ భక్తుల గృహములలో జరిగాయి. 25వ తేది బాబా పుట్టినరోజు వేడుకలు కేంద్రంలో 4.30 నిలింపు నుండి ప్రారంభమైనవి. 126 క్రావ్వత్తులు వెలిగించి 5 గంటలకు బర్త్డె కేక్కటింగ్ చేసి, బాబా ప్రార్థనలు, శోరతితో బాబాకు జర్మదిన శుభాకాంక్షలు తెలిపారు తదుపరి బాబావారి సప్తవర్ష పతాకాన్ని సో॥ మందవిల్లి త్రినాథరావుగారు ఆవిష్కరించారు. బాబా సంకీర్తనలు, సత్యప్రేమ సందేశాల ప్రసంగాలతో మధ్యాహ్నం 1 గంట వరకు సహవాస కార్యక్రమము వైభవంగా జరిగింది. ఈ కార్యక్రమములో ముఖ్య అతిథిగా సో॥ యం. గితాదేవిగారు (శ్రీకాకుళం మున్సిపల్ కమీషనర్) విచ్చేశారు. సో॥ కె. వెంకట్రావుగారు



(విశాఖపట్టణం) ముఖ్య వక్తగా బాబా సందేశాలను అందించారు. సో॥ పి.వి.రంగప్రసాదరావుగారు కార్యనిర్వహణ చక్కగా చేశారు. బాబా సేవకార్యక్రమాలలో భాగంగా 16.02.2020న రక్తధాన శిథిరం నిర్వహించారు. 23.02.2020న పేదలకు సుమారు 126 మందికి చీరలు, పంచెలు అందించారు. అన్నదాన కార్యక్రమములో సుమారు 100 మంది పేదలు పాల్గొన్నారు. 23వ తేది ఆదివారం సాయంత్రం 4 గంటల నుండి 6 గంటల వరకు పట్టణ పురవీధులలో బాబా చిత్రపటంతో రథంపై బాబా ఊరేగింపు కార్యక్రమము చాలా ఉన్నతంగా జరిగింది. సుమారు 200 మంది ప్రేమికులు ఈ కార్యక్రమములో పాల్గొన్నారని కార్యదర్శి పొట్టుర్చురు భాస్సరరావుగారు తెలియజేశారు.

మాజూరం : అవతార మెహెర్ బాబా కేంద్రంలో అవతార మెహెర్ బాబా వారి 126వ జన్మదినోత్సవ కార్యక్రమములు 03.02.20 నుంచి 24.02.20 వరకు ప్రేమికుల గృహములలో జరిగినవి. 25.02.20 అవతార మెహెర్ బాబా కేంద్రంలో ఉదయం 4 గంటల నుంచి సంకీర్ణనలతో ప్రారంభం అయ్యింది. 5.గంటల నుంచి 5.15 గంటల వరకు జన్మకాలిక ప్రార్థనలు, హరతి, కేక్ కబింగ్ జరిగాయి. ఉదయం 6.30 గంటల నుంచి 8.25 వరకు అవతార మెహర్ బాబా చిత్ర పటంతో రాజాం పురవీధులలో అవతారుని ఊరేగింపు వైభవంగా జరిగినది 8.30 గంటలకు బాబా వారి నవ్వతవర్ష పతాకాన్ని అవతార మెహెర్ బాబా కేంద్రంలో అధ్యక్షులు సో॥ కొత్త భాగ్యలక్ష్మీగారు ఆవిష్కరించారు. 9.30 గంటల నుంచి మధ్యాహ్నం 12.30 గంటల వరకు సంకీర్ణలు, బాబా ఉపన్యాసాలు, నామస్వరణ, హరతి తదుపరి ప్రేమ విందుతో కార్యక్రమం ఘనంగా ముగిసిందని సో॥ పి.వి.రఘుణమూర్తి గారు (కార్యదర్శి) తెలియజేశారు.



కాకినాడ : అవతార మెహెర్బాబా వారి 126వ జన్మదినోత్సవ వేడకలు కాకినాడ కేంద్రం నందు వైభవంగా జరిగినవి. బాబా సంకీర్ణలు, సత్యప్రేమ సందేశాల ప్రసంగాలతో కార్యక్రమం ఘనంగా జరిగింది. చక్కటి బాబా చిత్రపటంతో





ఏర్పాటు చేసిన బాబావారి ఊరేగింపు కన్నుల పండుగగా జరిగిందని, ఈ కార్యక్రమానికి విచ్ఛేసిన ఛానల్స్ వారికి బాబా సందేశాలు తెలియజేయగా వారు ఆ సందేశాలను వారి ఛానల్స్‌లో ప్రసారం చేశారు. అనాధార్మమాలలో వితరణ కార్యక్రమములో ప్రేమికులు పాల్గొన్నారని సో॥ నాగేశ్వరరావుగారు తెలియజేశారు.

మొఘాష్టు: అవతార్ మెహెర్ బాబా వారి 126వ జన్మదినోత్సవ వేడకలు ముప్పాళ్ళ కేంద్రం నందు వైభవంగా జరిగినవి. 24వ తేది ప్రేమికులందరూ కలిసి బాబా ఏక నామము 126 నిమిషాలు చేశారు. 25వ తేది ఉదయం 4.30 ని॥లకు బాబా సంకీర్తనలు, 126 క్రొవ్వోత్తులను వెలిగించి 5 గంటలకు ప్రార్థనలు, బాబా సత్యప్రేమ సందేశాలపై ప్రసంగాలతో కార్యక్రమం ఘనంగా జరిగింది. 7 గంటలకు బాబా పత్రాకాన్ని సో॥ కొప్పరపు వెంకటేశ్వరరావు గారు (వినుకొండ) ఆవిష్కరించారు. మధ్యాహ్నం 12 గంటలకు పేదలకు అన్నధానం, పస్త్రధానం, సాయంత్రం బాబా చిత్రపటంతో ఏర్పాటు చేసిన బాబావారి ఊరేగింపులో ప్రేమికులు పాల్గొన్నారని, తదుపరి బాబావారి సౌంద్రా మరియు బాబావారి వెంటుకలను ప్రేమికులు దర్శించి ప్రేమ ప్రసాదాన్ని స్వీరించారని సో॥ మద్దినేని లక్ష్మినారాయణ గారు తెలియజేశారు.



చెలకలుటపేట: అవతార్ మెహెర్బాబా 126వ జన్మదినోత్సవ వేడుకలు చిలకలూరిపేట కేంద్రం నందు 7 రోజులు ప్రతి రోజు సాయంత్రం 7 గంటల నుండి 9 గంటల వరకు వైభవంగా జరిగాయి. 25వ తేది ఉదయం బాబా సంకీర్తనలతో కార్యక్రమము ప్రారంభయ్యాంది.



తదుపరి 126 కొవ్వుత్తులను వెలిగించి 5 గంటలకు బాబా ప్రార్థనలు, హరతి, బాబా సత్యప్రేమ సందేశాలతో కార్యక్రమము వైభవంగా జరిగింది. సేవా కార్యక్రమాలలో భాగంగా వృద్ధాత్మములో వృద్ధులకు భోజనం అందించారు. సో॥ చేత్రోలు లక్ష్మి గారు బాబా సత్యప్రేమ సందేశాలను జన్మదినోత్సవ వేడుకలలో ప్రేమికులకు అందించారు. సో॥ సీతారామయ్యగారు కార్యక్రమానికి హజరయ్యారని సో॥ నాగకోబేశ్వరరావు గారు తెలియజేశారు.

విచానమట్టురా: అవతార్ మెహెర్బాబా 126వ జన్మదినోత్సవ వేడుకలు విశాఖపట్టం కేంద్రం మెహెర్ నిలయం నందు వైభవంగా జరిగినవి. 25వ తేది ఉదయం 4.30 ని॥ల నుండి మధ్యాహ్నిం 12 గంటల వరకు బాబా సంకీర్తన, సత్యప్రేమ సందేశాలపై ప్రసంగాలు మరియు సాంస్కృతిక కార్యక్రమాలతో సహవాన్ ఆధ్యంతం బాబాపుల్గా జరిగింది. ఉదయం బాబా నామం, 5 గంటలకు ప్రార్థనలు, హరతి తదుపరి సంకీర్తనలలో ప్రేమికులు పాల్గొన్నారు. బాబావారి సప్తవర్ష పతాకాన్ని సో॥ ఆర్. రాధాకృష్ణగారు ఆవిష్కరించారు. సో॥ యన్.వి.యన్. రామారావుగారు కార్యనిర్వహణ చక్కగా చేశారు. ముఖ్యాతిథులుగా సో॥ పి. శేఖర్గారు, సో॥ యం. నాగేశ్వర శర్గగారు విచ్ఛిని బాబా ప్రేమప్రసాదాన్ని స్వీకరించారు. ముఖ్య వక్తలు సో॥ వీరేంద్రభరే గారు, సో॥ సవితాభరే గారు (రుఖాన్) బాబా సత్యప్రేమ సందేశాలను అందించారు. సాయంత్రం 5 గంటల నుండి 8 గంటల వరకు సెంట్రల్ పార్క్ ఏమీన్ ధిమేటర్ నందు జరిగిన ప్రత్యేక కార్యక్రమములో సో॥ సి.పొచ.




ఉపాదేవి గారు కార్యనిర్వహణ
చక్కగా చేశారు. ముఖ్య వక్తగా
విచ్చేసి సో॥ దా॥ జయనూర్య
గారు (ప్రోదరాబాద్) బాబా
సందేశాలను ప్రేమికులకు
అందించారు. ముఖ్య అతిథిగా



సో॥ కె. రాజేశ్వరరావుగారు విచ్చేసి బాబా ప్రేమాలీస్సులు పొందారు. దా॥ అనూహ్య గారు,
సో॥ అభయ్ ఉబాలే గారు, సో॥ వర్ష బృంధం బాబా సంకీర్తనలు చక్కగా గానం చేశారు.
సో॥ దా॥ నీరజా సుబ్రమణ్యం బృంధం (లీకాకుళం) సృత్య ప్రదర్శన అందరినీ ఆకట్టుకుంది.
తేదీ 01-03-2020 ఆదివారం సాయంత్రం 4 గంటల నుంచి రాత్రి 8 గంటల వరకు ఉడా
పార్కు నుండి ఆర్యే బీచ్ రోడ్డులో మెహెర్ దేవని ఊరేగింపు కార్యక్రమం ఘనంగా జరిగింది.
ప్రేమికులు పెద్ద సంఖ్యలో పాల్గొని బాబా నామ సంకీర్తన అందరికీ అందించారని సో॥
వల్లారి నాగేశ్వరరావుగారు తెలియజేశారు.

అవతార్ మెహెర్ బాబా గాజువాక సెంటర్ (మెహెర్
-మన్ - మందిర్) లో 25.2.2020 సాయంత్రం 5.30ల
నుండి 8గం॥ల వరకూ కార్యక్రమం జరిగింది. బాబా
సంకీర్తనలు మరియు బాబా సందేశాలలో భాగంగా సో॥
పావని వేంకటేశ్వరరావు గారి భగవంతుని తత్వం గూర్చి
తెలియజేశారు. ఆరోజు హోమియో మెడిసిన్ క్లినిక్ వచ్చే
వారు మరియు కేంద్రం చుట్టూ ప్రక్కల ఉన్న క్రొత్తవారందరూ
వచ్చి మెహెర్ బాబా వారి బౌస్త్యం గూర్చి తెలుసుకొని,
అనంతరం బాబా వారి ఫిల్మ్ తిలకించి, ప్రేమ విందును
స్వీకరించడంతో కార్యక్రమం ముగిసిందని నిర్వహకులు
తెలియజేశారు.



పాలక్రమం : అవతార్ మెహెర్ బాబా వారి 126వ జన్మ దినోత్సవ వేడుకులు లీకాకుళం జిల్లా
పాలక్రమం పట్టణంలో ఘనంగా జరిగాయి. ఈ సందర్భంగా 03.2.2020 నుండి
24.02.2020 వరకు బాబా ప్రేమికులు నగర సంకీర్తన చేసారు. 24.02.2020
సాయంత్రం 4 గంటలకు బాబా సెంటర్ నుండి సన్నాయి మేళంతో బాబా వారి
చిత్రపటంతో బాబా ప్రేమికులు అధిక సంఖ్యలో పాల్గొని బాబా నామస్తరణతో ఊరేగింపు
జరిపారు. తేదీ 25.02.2020 మంగళవారం ప్రాతఃకాలమున 4.20 గంటల నుండి

ప్రార్థన గేతం తో జన్మదిన కార్యక్రమం ప్రారంభమయ్యాయి. 5 గంటలకు కేక్ కట్ చేసి బాబా ప్రేమికులు ఆనందంగా పంచుకున్నారు. 8.30 ని॥లకు బాబావారి సప్తవర్ష పతాకం హనుమాన్ శెట్టి రఘుజాచీ గారు ఆవిష్కరించారు. 9 గంటల నుండి సంకీర్తన కార్యక్రమం జరిగాయి. కార్యక్రమంలో భాగంగా ముఖ్య వక్త మెహార్ సో॥ గొర్రె కృష్ణంనాయుడు గారు, సో॥ పి.ఎ.రామసంద్ గారు బాబా సందేశాలను అందించారు. మధ్యాహ్నము 12.30 గంటల నుండి బాబా వారి అన్నదాన వితరణ, ప్రభుత్వ ఆనుపత్రిలో రోగులకు పండ్ల పంపిణి చేశారు. సాయంత్రం కార్యక్రమములో సంకీర్తనలు 8 గంటలకు హరతితో జన్మదిన వేదుకలు ముగిసాయని సో॥ చింతామణిగారు తెలియజేశారు.

గుంటుశ్రీ : అవతార్ మెహార్బాబా గుంటూరు కేంద్రం నందు 09.02.2020న ఉదయం 9.30 ని॥ల నుండి మధ్యాహ్నం 2 గంటల వరకు ప్రత్యేక సహావస కార్యక్రమము సో॥ టి. హరగోపాల్ గారి సౌజన్యంతో వైభవంగా జరిగింది. బాబావారి సప్తవర్షపతాకాన్ని సో॥ దా॥ జ్ఞానేశ్వర రావుగారు ఆవిష్కరించారు. బాబా సందేశాలను సో॥ మురళీ కృష్ణ గారు (చల్లపల్లి), సో॥ కృష్ణ మెహార్ గారు ప్రేమికులకు అందించారు. బాబా సంకీర్తనలు, ప్రార్థనలు, హరతితో కార్యక్రమము పూర్తయ్యిందని ప్రేమికులు ప్రేమ ప్రసాద వింధును స్వీకరించారని నిర్వాహకులు తెలియజేశారు. బాబా 126వ జన్మదినోత్సవ వేదుకలలో భాగంగా ప్రేమికుల గృహములలో మరియు 25వ తేది బాబా మందిరమున సహవాస కార్యక్రమము వైభవంగా జరిగింది. బాబా సంకీర్తనలు ప్రేమికులు శ్రావ్యంగా గానం చేశారని, వక్తలు బాబా సత్యప్రేమ సందేశాలను ప్రేమికులకు అందించారు. 1.03.2020న కేంద్ర 56వ వార్షికోత్సవం ఉదయం 9 గంటల నుండి మధ్యాహ్నం 2.30 ని॥ల వరకు అతి రఘుముగా మల్లాదివారి సౌజన్యంతో జరుపబడినది. బాబావారి సప్తవర్షపతాకాన్ని సో॥ శివనాగేశ్వరిగారు (ప్రోదరాబాద్) ఆవిష్కరించారు. బాబా చిత్రపటంతో నగర సంకీర్తన జరిగింది. సో॥ గాంధీ బృందం (కాకినాడ) బాబా సంకీర్తనలు మధురంగా గానం చేశారు. బాబా సందేశాలను సో॥ మల్లాది కృష్ణసంద్ గారు, సో॥ మల్లాది శారద గారు, సో॥



శివనాగేశ్వరి గారు చక్కగా ఉపన్యసించారు. సో॥ కృష్ణ మెహార్ కార్యనిర్వహణ చక్కగా చేశారు. సుమారు 300 మంది ప్రేమికులు హజరై బాబా ప్రేమ ప్రసాదాన్ని స్వీకరించారని సో॥ బి.డి. నర్సింహరావుగారు తెలియజేశారు.

రాజముండి : అవతార్ మెహార్బాబా 126వ జన్మదినోత్సవ వేడుకలు రాజమండి కేంద్రంలో ప్రభవరి 2వ తేది నుండి 25వ తేది వరకు ప్రేమికుల గృహములలో మరియు బాబా కేంద్రంలో వైభవంగా జరిగినవి. ప్రత్యేక అతిధులుగా విచ్చేసి 16.02.2020న బాబావారి సంకీర్తనలు సో॥ వై.సూర్యం గారు (నరసన్నపేట), సో॥ తాతబాబు (నరసన్నపేట) గారు మధురంగా గానం చేశారు. 19.02.2020న సో॥ పండగ రమణ (ప్రాదరాబాద్) గారు బాబా సంకీర్తన చక్కగా చేశారు. జన్మదినోత్సవాలలో సో॥ రాజేంద్ర మెహార్గారు, సో॥ బాలాజీ గారు (ప్రాదరాబాద్) విచ్చేసి బాబా సత్యప్రేమ సందేశాలను ప్రేమికులకు అందించారు. 25వ తేది ఉదయం 4.30 ని॥ల నుండి సాయంత్రం 8 గంటల వరకు బాబా సంకీర్తనలు, ప్రార్థనలు, ఊరేగింపు, సాయంత్రం చిన్నారులచే ప్రత్యేక కార్యక్రమముతో జన్మదినోత్సవ వేడుకలు బాబాఫుల్గా జరిగాయని సో॥ కె.వి. శ్యాంబాబు గారు (అధ్యక్షులు), సో॥ రామకృష్ణ మెహార్ (కార్యదర్శి) గార్లు తెలియజేశారు.




తాడేవళ్లి గూడెం : అవతార్ మెహార్బాబా 126వ జన్మదినోత్సవము మరియు కేంద్ర 18వ వార్షికోత్సవం సందర్భంగా సహవాన కార్యక్రమము 25.02.2020 తాడేవళ్లి గూడెం రామారావు కేంద్రం నందు ఉదయం 4.30 ని॥ల నుండి మధ్యాహ్నిం 1 గంట వరకు సాయంత్రం 6.30 ని॥ల నుండి రాత్రి 9.30 ని॥ల వరకు వైభవంగా జరగింది. ఉదయం 4.30ని॥లకు బాబావారి చిత్రపటంకు పుష్పమాలాంకరణ, 126 క్యాండిల్స్ వెలిగించడం, మెహార్ నామము, 5 గంటలకు హరతి తదుపరి ప్రార్థనలు, కేక్ కటింగ్ బాబా చిత్రపటంతో

ఊరేగింపు వైభవంగా జరిగింది. బాబావారి సప్తవర్షపతాకాన్ని సో॥ సూర్యకుమారి గారు ఆవిష్కరించారు. బాబా సందేశాలను సో॥ టీ. శోభన్బాబు గారు (విజయవాడ) మరియు సో॥ వై. విజయసారథిగారు (కేంద్ర అధ్యక్షులు) ప్రేమికులకు అందించారు. బాబా ప్రేమ ప్రసాద విందు ప్రేమికులు స్వీకరించారు. సాయంత్రం బాబా సంకీర్తనలు, బాబా నామము, హరతితో జన్మదిన వేడుకలు ముగిశాయని సో॥ విజయసారథిగారు తెలియజేశారు.



కామారెడ్డి : అవతార్ మెహెర్బాబావారి

126వ జన్మదినోత్సవం సందర్భంగా కామారెడ్డి కేంద్రం నందు 23.10.2019 నుండి 25.2.2020 వరకు 126 రోజులు ఉదయం 5.30 ని॥ల నుండి 6 గంటల వరకు నగర సంకీర్తన వైభవంగా జరిగింది. 25వ తేది ఉదయం బాబా



సంకీర్తనలతో కార్యక్రమము ప్రారంభమైంది. ఉదయం 5 గంటలకు ప్రార్థనలు, హరతి, కేక్ కటింగ్లతో సహవాస కార్యక్రమము వైభవంగా జరిగింది. బాబా చిత్రపటంతో పురవీధులలో బాబా ఊరేగింపు ఘనంగా జరిగింది. ప్రేమికులందరూ ప్రేమ ప్రసాదాన్ని స్వీకరించారని నిర్వాహకులు తెలియజేశారు.

మృగాలీ : అవతార్ మెహెర్బాబా (జగత్ నారాయణ) తన అవతార కార్యక్రమములో భాగంగా పూరీలో జగన్మాధస్యమిని సందర్శించిన సందర్భంగా 16.02.2020న 'ఎంద్లెన్ జర్నీ ఆఫ్ లవ్' సంస్ వారు పూరీలోని ఉత్కుల్మణి శిఖ శిక్షామందిర్ పిల్లలకు మెరిట్ సర్టిఫికెట్ - నగదు బహుమతులు అందజేశారని సో॥ కె.యస్. ప్రకాశరావుగారు తెలియజేశారు.



భగవంతుడు సంపూర్ణంగా స్వతంత్రుడు. ఆయనకు ఆరాధన అవసరం లేదు.

మనం నిష్పత్తంగా ఉండాలని ఏత్తుపే ఆయన కోరుకుంటారు.



ఒర్గాబోవు కార్బూక్టమాలు

అభ్యర్త : అవతార్ మెహెర్బాబా అత్తిలి కేంద్రం 6వ వార్డుకోత్సవ సందర్భంగా 05.04.2020న ప్రేమిక సహవాస్ కార్బూక్టమము ఏర్పాటు చేయబడిందని, ఈ కార్బూక్టమానికి ముఖ్య అతిథిగా మెహెరాబాద్ నుండి సో॥ ప్రభావతి పాటిల్గారు (బాబా మండలి సభ్యులలో ఒకరైన సో॥ లక్ష్మీంజ జంగ్ గారి కుమార్తె) విచ్చేయనున్నారని ప్రేమికులందరూ ఈ కార్బూక్టమములో పాల్గొన వలసిందిగా నిర్వాహకులు విజ్ఞప్తి చేశారు. సో॥ ప్రభావతి పాటిల్గారు 5.04.2020 నుండి వివిధ కేంద్రాలను సందర్శించి (అత్తిలి, కొవ్వురు, సహపురం, కాకినాడ, తుంపాల, అనకాపల్లి, పార్వతీపురం, పాలకొండ, శ్రీకాకుళం, పోతయవలస, బొబ్బిలి, విజయనగరం, మెహెర్మన్ మందిర్ (గాజువాక), తగరపువలస, విశాఖపట్టం, వైజాగ్ సిటీ సెంటర్) బాబా సందేశాలను బాబాతో వారి అనుభవాలను ప్రేమికులకు అందించనున్నారు. విపరాలకు సో॥ జల్లు వెంకటరమణ గారు (9881095687), సో॥ మెహెర్ బుజ్జి గారు (9823621733), సో॥ మెహెర్ కమల్ గారు (7989903060)లను సంప్రదించగలరు.

వేశితాయిమాలస్ : అవతార్ మెహెర్బాబా పోతాయవలస కేంద్రం 17వ వార్డుకోత్సవం 10.04.2020న ఉదయం 9 గంటల నుండి మధ్యాహ్నం 1 గంట వరకు ఏర్పాటు చేయబడిందని ప్రేమికులందరూ ఈ కార్బూక్టమములో పాల్గొన గలరని కేంద్ర కార్బూక్టి విజ్ఞప్తి చేశారు.

కొవ్వురు - మెహెర్స్థాన్ : అవతార్ మెహెర్బాబా కొవ్వురు కేంద్రం మెహెర్స్థాన్ నందు ప్రతి మాసం జరుగు సహవాస కార్బూక్టమము మార్చి నెల 8వ తేది 9 గంటల నుండి 1 గంట వరకు ఏర్పాటు చేయబడిందని, కార్బూక్టమ నిర్వహణ సో॥ మల్లిపూడి ఇందిర (మండపేట) చేపట్టనున్నారని, బాబా సందేశములు సో॥ మెహెర్ ప్రసాదరాజుగారు (అంధ్రకేంద్ర కార్బూక్టి), సో॥ ఉమామహేశ్వర సింగ్ గారు (ప్రాదరాబాద్) ప్రసంగించుదురని, బాబా సంకీర్తనలు మండపేట ప్రేమికులు గానం చేయుదురని, ప్రేమికులందరూ ఈ కార్బూక్టమములో పాల్గొన వలసిందిగా అవతార్ మెహెర్ బాబా మెహెర్స్థాన్ సేవాట్రస్ట్ కొవ్వురు వారు అప్పోనిస్తున్నారు. ఈ కార్బూక్టమమును లైవ్లో దర్శించగలరు. Link : <https://www.facebook.com/pg/Meherstan-Kovvur-422717661822732/posts>

బిహార్ మాలు : బాబా ప్రేమికులు సో॥ కర్మార్థ కమల & కీ॥సో॥ కర్మార్థ సులైమణ్ణం గార్ల మనుమరాలు, కీ॥సో॥ రవికుమార్ & శ్రీమతి విజయలక్ష్మి దంపతుల కనిష్ఠ కుమార్తె చి॥లా॥సో॥ మెహెర్ జ్యోతిని చి॥ వైభవ్ కు ఇచ్చి 26.02.2020న ఉదయం 10.26 ని॥లకు

ప్రౌదరూబాద్ లో వివాహము జరిగిందని సో॥ కర్ణారపు హనుమాన్ బాబు - ప్రమీల దంపతులు తెలియజేశారు.

బాబా ప్రేమికులు సో॥ దాసరి వెంకట కృష్ణ రమేష్ - వెంకటవాణి గార్డ్ ద్వితీయ కుమారై మరియు సో॥ బైసాని కృష్ణమూర్తి - ఉమావెంకట అన్నపూర్ణ దంపతుల అభిమాన పుత్రిక చి॥లాసో॥ నాగ వెంకట శ్రీ అపూర్వని చి॥ కృష్ణ చైతన్యకి ఇచ్చి 27.02.2020న ఉదయం 7.41 ని॥లకు రాజమహేంద్రవరంలో వివాహము జరిగిందని తెలియజేశారు.

ప్రేమియతము బాబా ప్రేమాశీస్యులు నూతన వధూవరులపై సదా వర్షించు గాక!

FORM IV

(See Rule 8)

Statement about Ownership and other particulars about Newspaper/Magazine, AVATAR MEHER (Monthly)

| | | |
|---|---|---|
| 1. Place of Publication | : | Vijayawada |
| 2. Periodicity of its publication | : | Monthly |
| 3. Printer's Name Nationality Address | : | Dr.E.S.Prabhakar : Indian : Meher Medicare center, Ganapatirao Road, Kothapeta, Vijayawada - 520 001 On behalf of Printed at Orion Printers , Lakadipool, Hyderabad. |
| 4. Publisher's Name Nationality Address | : | Dr.E.S.Prabhakar : Indian : Meher Medicare center, Ganapatirao Road, Kothapeta, Vijayawada - 520 001 |
| 5. Editor's Name Nationality Address | : | Dr.E.S.Prabhakar : Indian : Meher Medicare center, Ganapatirao Road, Kothapeta, Vijayawada - 520 001 |
| 6. Name and Address of individuals who own the Newspaper and partners or shareholders holding more than one percent of the total capital | : | Avatar Meher Baba Andhra Center Hyderabad President : B. Ramakistaiah . Secretary : S.V. Prasada Raju |

I, E.S.Prabhakar, hereby declare that the particulars given above are true to the best of knowledge and belief.

March 2020

(Sd)
E.S.Prabhakar

AVATAR MEHER

MARCH - 2020

Date of Publication : 7.3.2020

Date of Posting :


Hyderabad : 10 & 11th March - 2020

Vijayawada: 12 & 13th March - 2020

website : www.avatarmeher.org

పేజీలు : 32

విడి ప్రతి వెం రూ. 10/-, సంవత్సర చెందా : రూ. 125/-



Editor in Chief

B. Ramakistaiah

Working Editor

E.S. Prabhakar

Associate Editors

**M.V.R.K. Balaji,
Meher Venkat**

Printed & Published on behalf of Avatar Meher Baba Andhra Centre,

from Meher Medicare Centre

Ganapatirao Road, Kothapet, Vijayawada-520 001.

**and Printed at Orion Printers, Lakdikapul,
Hyderabad - 500 004.**

If undelivered return to

16-8-240/7, Malakpet, Hyderabad - 500 024.